



நவம்பர் – 19

TNPSC துளிகள்

- ❖ 2018 நவம்பர் 11 அன்று புகழ்பெற்ற இந்திய பொருளாதார நிபுணரும், அறிஞருமான பேராசிரியர் திருக்கோடி காவல் நீலகண்ட ஸ்ரீனிவாசன் (85) சென்னையில் காலமானார்.
 - இவர் தற்போதைய RBI ஆளுநர் உர்ஜித் படேலுக்கு பேரியல் பொருளியல் குறித்த அறிவுரையாளர் ஆவார்.
- ❖ பழம்பெரும் காமிக் புத்தக எழுத்தாளரும் மார்வெல் காமிக்ஸின் முன்னாள் தலைவருமான ஸ்டான் லீ (95) அமெரிக்காவின் லாஸ் ஏஞ்சல்ஸில் காலமானார்.
 - இவர் 1961ல் மார்வெல் காமிக்ஸிற்காக ஃபெண்டாஸ்டிக் போர் என்பதை உருவாக்கினார். மேலும் ஸ்பைடர் மேன் (Spider Man) மற்றும் தி இன்கிரடியபில் ஹல்க் (Incredible Hulk) போன்ற தலைப்புகளையும் உருவாக்கியவர் ஆவார்.
- ❖ பொது சுகாதாரத்திற்கான யோகாவின் சர்வதேச மாநாடு கோவாவின் பஞ்ஜிமின் நகரில் உள்ள கலா அகாடமியில் துவங்கப்பட்டது. இரண்டு நாள் நடைபெறும் இம்மாநாட்டினை 'பொது சுகாதாரத்திற்கான யோகா' என்ற கருத்துருவுடன் ஆயுஷ் அமைச்சகத்தால் ஏற்பாடு செய்யப்பட்டு இருக்கின்றது.
- ❖ தமிழ்நாட்டின் கார்த்திகேயன் பாண்டியன் இந்தியாவில் 57-வது கிராண்ட் மாஸ்டராக உருவெடுத்துள்ளார். செர்பியாவின் நோவி சாட் என்ற நகரில் நடைபெற்ற போட்டியில் கூட்டாக முதலிடத்தை வென்று இறுதிப் பட்டத்தை வென்றார்.

தேசியச் செய்திகள்

இன்டெக்ஸ் தெற்காசியா

- ❖ இன்டெக்ஸ் தெற்காசியாவின் நான்காவது பதிப்பு இலங்கையின் கொழும்புவில் தொடங்கி வைக்கப்பட்டது.
- ❖ இது தெற்காசியாவின் மிகப்பெரிய சர்வதேச அளவிலான ஜவுளி கொள்முதல் கண்காட்சி ஆகும்.
- ❖ இந்த நிகழ்வானது வேர்ல்டெக்ஸ் (Worldex) இந்திய நிறுவனத்தால்
 - பருத்தி ஆடை ஏற்றுமதி ஊக்குவிப்பு மன்றம் (TEXPROCIL - Cotton Textiles Export Promotion Council)
 - இந்திய சில்லறை விற்பனையாளர் சங்கம்
 - இந்திய ஆடைகள் உற்பத்தியாளர்கள் சங்கம்
 - இந்திய ஜவுளித் தொழில் கூட்டமைப்பு
 ஆகியவற்றுடன் இணைந்து ஏற்பாடு செய்யப்பட்டிருந்தது.

நகர்ப்புற உள்கட்டமைப்பு குறித்த தெற்காசிய பிராந்திய மாநாடு

- ❖ "நகர்ப்புற உள்கட்டமைப்பு: அரசு மற்றும் தனியார் கூட்டு மற்றும் நகராட்சிக் கழகத்தின் நிதியியல் புத்தாக்கங்கள்" குறித்த தெற்காசிய மண்டல மாநாடு



புதுடெல்லியில் நடைபெற்றது.

- ❖ இது நிதி ஆயோக் அமைப்பால்
 - ஆசிய மற்றும் பசிபிக்கிற்கான ஐக்கிய நாடுகளின் பொருளாதார மற்றும் சமூக ஆணையம் (UNESCAP - United Nations Economic and Social Commission for Asia and the Pacific) மற்றும்
 - ஆசிய மேம்பாட்டு வங்கி (ADB - Asian Development Bank)
 ஆசியவற்றுடன் கூட்டிணைந்து நடத்தப்பட்டது.
- ❖ இந்த மாநாடானது நகர்ப்புற உள்கட்டமைப்பின் கண்ணோட்டங்கள் மற்றும் அடுத்த கட்டங்கள் குறித்த முக்கிய பிரச்சினைகளைப் பற்றி விவாதித்தது.
- ❖ தெற்காசிய பிராந்தியங்களின் பங்கேற்புகளுடன் தெற்காசிய பிராந்திய மாநாடு நடைபெறுவது இதுவே முதன்முறையாகும்.

ISPRL மற்றும் ADNOC-க்கிடையே புரிந்துணர்வு ஒப்பந்தம்

- ❖ அபுதாபி தேசிய எண்ணெய் நிறுவனமானது (Abu Dhabi National Oil Company -ADNOC) சமீபத்தில் இந்திய யுக்திசார் பெட்ரோலிய இருப்பு நிறுவனங்களுடன் (Indian Strategic Petroleum Reserves Ltd- ISPRL) புரிந்துணர்வு ஒப்பந்தமொன்றில் அபுதாபியில் கையொப்பமிட்டுள்ளது.
- ❖ இந்த புரிந்துணர்வு ஒப்பந்தமானது கர்நாடகாவின் உடுப்பி மாவட்டத்தில் உள்ள பரூர் நிலத்தடி சேமிப்பு வசதியில் ADNOC-ன் கச்சா எண்ணெயை சேமிப்பதற்கான சாத்தியக் கூறுகளை ஆய்வு செய்வது குறித்ததாகும்.
- ❖ இந்தியாவின் யுக்திசார் பெட்ரோலிய இருப்புத் திட்டத்தில் கச்சா எண்ணெய் மூலம் முதலீடு செய்யும் ஒரே வெளிநாட்டு எண்ணெய் & எரிவாயு நிறுவனம் ADNOC ஆகும்.
- ❖ ISPRL ஆனது இந்திய அரசிற்குச் சொந்தமான நிறுவனமாகும். நொய்டாவைத் தலைமையகமாகக் கொண்ட இந்நிறுவனமானது அவசரகாலத் தேவைகளுக்காக கச்சா எண்ணெயினை சேமிப்பதற்காக உத்தரவிடப்பட்டு இருக்கின்றது.

இந்திய சமூகப்பணி காங்கிரஸ்

- ❖ ஆறாவது இந்திய சமூகப் பணி காங்கிரஸ் புது டெல்லியில் நடைபெற்றது.
- ❖ இது கீழ்க்காண்பவற்றால் கூட்டாக ஏற்பாடு செய்யப்பட்டிருந்தது.
 - இந்தியாவின் தொழிற்சார் சமூகப் பணியாளர்கள் தேசிய சங்கம் (NAPSWI - National Association of Professional Social Workers in India) மற்றும்
 - டெல்லி பல்கலைக் கழகத்தின் சமூகப் பணித் துறை (Delhi School of Social Work)
- ❖ 2018 காங்கிரஸின் கருத்துரு "மனித மேம்பாடு மற்றும் சமூக உள்ளடக்கம்: சமூகப் பணிக்கான கல்வி மற்றும் நடைமுறைக்கு தவிர்க்க இயலாதவை" என்பதாகும்.
- ❖ இந்தியாவில் சமூகப் பணி, கல்வி மற்றும் ஆராய்ச்சி பற்றிய விவகாரங்களை கலந்துரையாடுவதற்காக சமூக அளவில் சகோதரத்துவத்தைக் கொண்டு வருவதே இந்த முன்முயற்சியின் நோக்கமாகும்.
- ❖ இந்த மாநாடு முதன்முதலில் 2013ல் நடத்தப் பட்டது.



மாநிலச் செய்திகள்

இமயமலைப் பகுதிக்கான பிராந்திய ஆணையம் - உருவாக்கம்

- ❖ இமயமலைப் பகுதியின் நீடித்த வளர்ச்சியை உறுதி செய்யும் பொருட்டு சமீபத்தில் நிதி ஆயோக்கானது இமயமலைப் பகுதி பிராந்திய ஆணையத்தை உருவாக்கியுள்ளது.
- ❖ இந்த ஆணையமானது நிதி ஆயோக்கின் உறுப்பினரான டாக்டர் வி.கே. சரஸ்வத் தலைமையில் செயல்படவிருக்கிறது.
- ❖ இந்த ஆணையமானது ஐந்து பணிக் குழுக்களின் அறிக்கையினை அடிப்படையாகக் கொண்டு அடையாளம் காணப்பட்ட பணிகளை ஆராயும் மற்றும் அந்தப் பணிகளை செயல்படுத்தும்.
- ❖ மேலும் ஜம்மு காஷ்மீர், உத்தராகண்ட் மற்றும் இமாச்சலப் பிரதேசம் உள்ளிட்ட 12 மாநிலங்களை உள்ளடக்கிய இமயமலைப் பகுதியின் நீடித்த வளர்ச்சிக்கான செயல்பாட்டு ஆணையமாக இந்த ஆணையம் செயல்படும்.

பிரபலமானவர்கள், விருதுகள் மற்றும் நிகழ்வுகள்

ஆசியா மற்றும் பசிபிக் பிராந்தியத்திற்கான புதிய தலைமைப் பிரதிநிதி - BIS

- ❖ சர்வதேச தீர்வுகளுக்கான பன்னாட்டு வங்கியானது (BIS - Bank for International Settlements) சித்தார்த் திவாரியை ஆசியா மற்றும் பசிபிக் பிராந்தியத்திற்கான தலைமைப் பிரதிநிதியாக நியமித்துள்ளது. இதற்குமுன் எலி ரிமோலோனா இப்பதவியை வகித்தார்.
- ❖ ஹாங்காங்கின் சிறப்பு நிர்வாகப் பகுதியில் உள்ள BIS-ன் ஆசிய மற்றும் பசிபிக் பிராந்தியத்திற்கான அலுவலகத்தில் சித்தார்த் பணியாற்றுகிறார்.
- ❖ இவர் ஆசியா மற்றும் பசிபிக் பிராந்தியத்தில் உள்ள மத்திய வங்கிகள் மற்றும் சர்வதேச தீர்வுகளுக்கான பன்னாட்டு வங்கி ஆகியவற்றிற்கு இடையே ஒத்துழைப்பை அதிகப்படுத்த பணியாற்றவிருக்கிறார்.



- ❖ BIS என்பது சர்வதேச நாணய மற்றும் நிதியியல் ஒத்துழைப்பை ஏற்படுத்த மத்திய வங்கிகளால் நிர்வகிக்கப்படும் சர்வதேச நிதியியல் நிறுவனமாகும். மேலும் BIS ஆனது மத்திய வங்கிகளுக்கு வங்கியாக செயல்படுகிறது.

- ❖ இது சவிட்சர்லாந்தின் பேசல் நகரில் அமைந்துள்ளது.

மத்திய அமைச்சர் அனந்த குமார் - மறைவு

- ❖ 2018 ஆம் ஆண்டு நவம்பர் 12 அன்று பிஜேபியின் மூத்த தலைவரான அனந்த குமார் (59) பெங்களூருவில் காலமானார்.
- ❖ இவர்
 - மே 2014 ஆம் ஆண்டு முதல் மத்திய இரசாயன மற்றும் உரங்கள் துறை அமைச்சர் மற்றும்
 - 2016 ஆம் ஆண்டு ஜூலை முதல் என்டிஏ (NDA) அரசின் மத்திய நாடாளுமன்ற விவகாரங்களுக்கான அமைச்சர்

ஆகிய இரு முக்கிய அமைச்சகத்தின் அமைச்சராகப் பணியாற்றியிருக்கிறார்.

- ❖ இவர் 1996 ஆம் ஆண்டு முதல் பெங்களூரு தெற்கு நாடாளுமன்றத் தொகுதியின் மக்களவைப் பிரதிநிதியாக 6 முறை தேர்ந்தெடுக்கப்பட்டுள்ளார்.

படைத் தலைவரான குல்தீப் சிங் சந்த்புரி - மறைவு

- ❖ 2018 ஆம் ஆண்டு நவம்பர் 18 அன்று படைத் தலைவரான குல்தீப் சிங் சந்த்புரி பஞ்சாபின் மொஹாலியில் காலமானார்.
- ❖ 1971 ஆம் ஆண்டில் இந்தியா மற்றும் பாகிஸ்தானுக்கு இடையே ஏற்பட்ட லங்கேவாலா போரில் "சிறந்த வீரராக" குல்தீப் சிங் சந்த்புரி அறியப்படுகிறார்.
- ❖ இவர் லங்கேவாலா போரில் சிறப்பாக செயல்பட்டதற்காக நாட்டின் இரண்டாவது உயரிய வீர விருதான மகா வீர சக்ரா விருதைப் பெற்றுள்ளார்.



- ❖ 1971 ஆம் ஆண்டு பாகிஸ்தானுக்கு எதிரான போரில் பாகிஸ்தானைச் சேர்ந்த 40க்கும் மேற்பட்ட பீரங்கிகளுடன் வந்த 2000 வீரர்களை, இந்தியாவைச் சேர்ந்த படைத் தலைவரான குல்தீப் சிங் சந்த்புரி 120 இந்திய வீரர்களைக் கொண்டு இராஜஸ்தானில் உள்ள எல்லைக் கோட்டைப் பாதுகாத்தார்.

வினையாட்டுச் செய்திகள்

உலக மாணவர்களுக்கான சதுரங்க சாம்பியன்ஷிப்

- ❖ ஸ்பெயினில் நடைபெற்ற உலக மாணவர்களுக்கான சதுரங்க சாம்பியன்ஷிப் போட்டியில் 12 வயதிற்கு உட்பட்டோருக்கான ஓபன் பிரிவில் டி குகேஷ்ஷும் பெண்கள் பிரிவில் பி சவிதா ஸ்ரீயும் தங்கப் பதக்கம் வென்றுள்ளனர். இவர்கள் இருவரும் தமிழ்நாட்டைச் சார்ந்தவர்கள் ஆவர்.



- ❖ ஏற்கெனவே சவிதா ஸ்ரீ பேங்க்காக்கில் நடைபெற்ற ஆசிய இளையோர் செஸ் சாம்பியன்ஷிப் போட்டியில் வெள்ளி மற்றும் தங்கப் பதக்கம் ஆகியவற்றை வென்றுள்ளார்.
- ❖ குகேஷ்ஷிற்கு இது முதலாவது உலகப் பட்டமாகும்.

முக்கிய தினங்கள்


சர்வதேச மாணவர்கள் தினம் - நவம்பர் 17

- ❖ சர்வதேச மாணவர்கள் தினமானது மாணவ சமுதாயத்தின் சர்வதேச அனுசரிப்பாகும். இத்தினம் ஒவ்வொரு ஆண்டும் நவம்பர் 17 ஆம் தேதி ஏற்படுகிறது.
- ❖ செக்கோஸ்லோவேக்கியாவின் பிரேக் பல்கலைக்கழகத்தில் நடைபெற்ற நாசி (Nazi) தாக்குதலின் நினைவாக இத்தினம் அனுசரிக்கப்படுகிறது. நவம்பர் 17 ஆம் தேதி நடைபெற்ற அத்தாக்குதலில் 9 மாணவர்கள் மற்றும் ஆசிரியர்கள் கொல்லப்பட்டனர்.
- ❖ செக்கோஸ்லோவேக்கியாவின் ஆக்கிரமிப்பை எதிர்த்து மாணவர்கள் அப்போது போராடினர்.
- ❖ இத்தினம் முதன்முறையாக 1941 ஆம் ஆண்டில் இலண்டனில் சர்வதேச மாணவர்கள் மன்றத்தினால் அனுசரிக்கப்பட்டது.



தேசிய வலிப்பு தினம் - நவம்பர் 17

- ❖ வலிப்பு நோய் (epilepsy) குறித்து விழிப்புணர்வை ஏற்படுத்துவதற்காக ஒவ்வொரு ஆண்டும் இந்தியாவில் நவம்பர் 17 ஆம் தேதி தேசிய வலிப்பு தினம் அனுசரிக்கப்படுகிறது.
- ❖ வலிப்பு என்பது அடிக்கடி ஏற்படும் வலிப்புத் தாக்கங்களின் தன்மையைக் கொண்ட மூளையின் நாள்பட்ட சீர்குலைவாகும்.



- ❖ நியூரானில் (மூளையின் செல்கள்) திடீரென்று ஏற்படும் மிகையான மின்கசிவின் விளைவாக வலிப்புகள் ஏற்படுகின்றன.
- ❖ உலகெங்கிலும் உலக வலிப்பு தினம் அல்லது ஊதா தினமானது ஒவ்வொரு ஆண்டும் மார்ச் 26 ஆம் தேதி அனுசரிக்கப்படுகிறது.
